

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാഭേശികായ നമഃ
ശ്രീഗുരുപവനപുരാധിശായ ശ്രീകൃഷ്ണായ പരബ്രഹ്മണേ നമഃ

ശ്രീ മേൽപത്തൂർ നാരായണഭട്ടതിരഃ കൃതിഷു
॥ ശ്രീമന്നാരായണീയേ ദ്വിതീയം ദശകം ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാഭേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

|| ശ്രീമന്നാരായണീയേ ദ്വിതീയം ദശകം ||

ഭഗവദ്ഭൂപവർണനം

സൂർയസ്സർധികിരീടമൂർധ്വതിലക -

പ്രോദ്ഭാസിഫാലാന്തരം

കാരുൺയാകുലനേത്രമാർദ്രഹസീതോ -

ൽലാസം സുനാസാപുടം |

ഗണ്ഡോദ്യന്മകരാദകുണ്ഡലയുഗം

കംഠോജ്ജ്വൽകൗസ്തുഭം

ത്വദ്ഭൂപം വനമാൽയഹാരപടല -

ശ്രീവത്സദീപ്രം ഭജേ || 2.1 ||

കേയുരാംഗദകങ്കണോത്തമമഹാ -

രന്താംഗുലീയാങ്കിത -

ശ്രീമദ്ബാഹുചതുഷ്കസംഗതഗദാ -

ശംഖാരിപങ്കേരുഹാം |

കാഞ്ചിത് കാഞ്ചനകാഞ്ചിലാഘരിതലസ -

ത്പീതാംബരാലംബിനീ -

മാലംബേ വിമലാംബുജദ്യുതിപദാം

മൂർത്തിം തവാർത്തിച്ഛിദം || 2.2 ||

യത്രൈത്രലോക്യമഹീയസോപി മഹിതം

സമ്മോഹനം മോഹനാത്

കാന്തം കാന്തിനിധാനത്യാപി മധുരം

മാധുർയധുർയാദപി |

സൗന്ദര്യോത്തരതോഽപി സുന്ദരതരം
 ത്വദ്രൂപമാശ്ചര്യതോ -
 ഽപ്യാശ്ചര്യം ഭുവനേ ന കസ്യ കുതുകം
 പുഷ്പാതി വിഷ്ണോ വിഭോ || 2.3 ||

തത്താദൃങ്മധുരാത്മകം തവ വപു -
 സ്സമ്പ്രാപ്യ സമ്പൻമയി
 സാ ദേവീ പരമോത്സുകാ ചിരതരം
 നാസ്തേ സ്വദക്തേഷ്യപി |
 തേനാസ്യാ ബത കഷ്ടമച്യുത വിഭോ
 ത്വദ്രൂപമാനോജ്ഞക -
 പ്രേമസ്ഥൈര്യമയാദചാപലബലാ -
 ചാപൽയവാർതോദഭൂത് || 2.4 ||

ലക്ഷ്മീസ്താവകരാമണീയകഹൃതൈ -
 വേയം പരേഷ്യസ്ഥിരേ -
 ത്യന്തിനന്യദപി പ്രമാണമധുനാ
 വക്ഷ്യാമി ലക്ഷ്മീപതേ |
 യേ ത്വദ്യാനഗുണാനുകീർത്തനരസാ -
 സക്താ ഹി ഭക്താ ജനാ -
 സ്തേഷ്യേഷാ വസതി സ്ഥിരൈവ ദധിത -
 പ്രസ്താവദത്താദരാ || 2.5 ||

ഏവംഭൂതമനോജ്ഞതാനവസുധാ -
 നിഷ്യന്ദസന്ദോഹനം
 ത്വദ്രൂപം പരചിദ്രസായനമയം
 ചേതോഹരം ശൃൺവതാം |
 സദ്യഃ പ്രേരയതേ മതിം മദയതേ

രോമാഞ്ചയത്യംഗകം
വ്യാസിഞ്ചത്യപി ശീതബാഷ്പവിസരൈ -
രാനന്ദമൂർച്ഛോദ്ഭവൈഃ || 2.6 ||

ഏവംഭൂതതയാ ഹി ഭക്ത്യഭിഹിതോ
യോഗഃ സ യോഗദ്വയാത്
കർമ്മജ്ഞാനമയാദ്ഭ്യശോത്തമതരോ
യോഗീശ്വരൈർഗീയതേ |
സൗന്ദര്യൈകരസാത്മകേ ത്വയി ഖലു
പ്രേമപ്രകർഷാത്മികാ
ഭക്തിർനിശ്രമമേവ വിശ്വപുരുഷൈ -
ർലഭ്യാ രമാവൽലഭ || 2.7 ||

നിഷ്കാമം നിയതസ്വധർമ്മചരണം
യത് കർമ്മയോഗാഭിധം
തദൂരേത്യഫലം യദൗപനിഷദ -
ജ്ഞാനോപലഭ്യം പുനഃ |
തത്ത്വവ്യക്തതയാ സുദുർഗമതരം
ചിത്തസ്യ തസ്മാദ്ഭിദോ
ത്വത്പ്രേമാത്മകഭക്തിരേവ സതതം
സ്വാഭീയസീ ശ്രേയസീ || 2.8 ||

അത്യായാസകരാണി കർമ്മപടലാ -
ൻയാചര്യ നിർയൻമലാ
ബോധേ ഭക്തിപഥേദ്വിവാദ്യപുചിതതാ -
മായാന്തി കിം താവതാ |
ക്ലിഷ്ട്യാ തർകപഥേ പരം തവ വപു -
ർബ്രഹ്മാഖ്യമന്യേ പുന -

ശ്രീത്താർദ്രത്വമൃതേ വിചിന്ത്യ ബഹുഭിഃ
സിദ്ധ്യന്തി ജൻമാന്തരൈഃ || 2.9 ||

ത്വദ്ഭക്തിസ്തു കഥാരസാമൃതധരീ -
നിർമജ്ജനേന സ്വയം
സിദ്ധ്യന്തി വിമലപ്രബോധപദവി -
മക്ലേശതസ്തൻവതീ |
സദ്യഃ സിദ്ധികരീ ജയത്യയി വിഭോ
സൈവാസ്തു മേ ത്വത്പദ -
പ്രേമപ്രൗഢിരസാർദ്രതാ ദ്രുതതരം
വാതാലയാധീശ്വര || 2.10 ||

|| ഇതി ശ്രീമന്നാരായണീയേ ദ്വിതീയം ദശകം സമാപ്തം ||